

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 32 од Законот за извршување на Буџетот на Република Северна Македонија за 2023 година („Службен весник на Република Северна Македонија“ бр. 282/22) и член 7 ставови (3) и (4) од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19 и „Службен весник на Република Северна Македонија“ бр. 152/19, 244/19, 275/19, 110/21 и 123/22), Владата на Република Северна Македонија, на седницата, одржана на 29 март 2023 година, донесе

ПРОГРАМА ЗА ИЗМЕНУВАЊЕ И ДОПОЛНУВАЊЕ НА ПРОГРАМАТА ЗА ФИНАНСИСКА ПОДДРШКА НА РУРАЛНИОТ РАЗВОЈ ЗА 2023 ГОДИНА

I

Во Програмата за финансиска поддршка на руралниот развој за 2023 година („Службен весник на Република Северна Македонија“ бр. 43/23) во делот VII став (1) во алинејата 6 зборовите „,како и набавка на опрема во пчеларството“ се бришат.

По алинејата 6 се додава нова алинеја 7 која гласи:

„- набавка на опрема во пчеларството;“.

По алинејата 9 се додава нова алинеја 10 која гласи:

„ набавка на машини за разбивање на мраз;“.

Во алинејата 13 по зборовите „приклучна механизација“ се додаваат зборовите „хардвер и софтвер за примарно земјоделско производство“.

По ставот (7) се додава нов став (8) кој гласи:

„(8) За реализација на мерката од ставот (1) алинеи 1, 2, 3, 8, 9 и 11 на овој дел, Агенцијата објавува отворени јавни повици за поднесување на барања за финансиска поддршка до 15 јули 2023 година.“.

Ставот (8) кој станува став (9) се менува и гласи:

„За реализација на мерката од ставот (1) алинеи 7, 10, 12, 13, 14, 15, 16 и 17 на овој дел, Агенцијата објавува отворени јавни повици за поднесување на барања за финансиска поддршка до 30 ноември 2023 година.“.

Во ставот (9) кој станува став (10) зборовите „ставот (8)“ се заменуваат со зборовите „ставот (9)“.

Ставот (10) се брише.

Во ставот (11) зборовите „алинеја 11“ се заменуваат со зборовите „алинеја 13“.

II

Во делот XXI по ставот (6) се додава нов став (7) кој гласи:

„(7) Дел од средствата од ставот (6) на овој дел во износ од 600.000 денари се наменети за спроведување на започнати постапки и неподмирени обврски за потточка 1.3 „Помош за маркетинг на земјоделски производи и преработени земјоделски производи“ од програмите за финансиска поддршка на руралниот развој од претходните години.“.

Ставовите (7), (8), (9), (10), (11) и (12) стануваат ставови (8), (9), (10), (11), (12) и (13).

III

Оваа програма влегува во сила со денот на објавувањето во „Службен весник на Република Северна Македонија“.

Бр. 41-3370/3
29 март 2023 година
Скопје

Прв заменик на
претседателот
на Владата на Република
Северна Македонија,

д-р Artan Grubi, с.р.

